

# ፬ይ ሰንበት ዘትንሣኤ

ግንቦት 18 2016 ዓ.ም.(5/26/2024)

ሰንበት ሕያዋይ ዓሳ

**መዝሙር:** ተንሥኦ ወአንሥኦ ኩሎ ሙታነ. . . . ተንሣኤ ንኹሎም ሙታን አተንሰኦም ካብ ኩሎ ሞቕኡ ማእሰርቶም ከአ ፈትሖም፤ ብዓቢይ ሓይልን ስልጣንን ንነፍሳት ጸድቃን ነጻ ገበረን፤ ንአልአዛር ተንሥኦ በሎ ነቲ ዕዉር ከአ ብቃሉ ፈወሶ፤ ትንሣኤኡ ኣብ ሰንበት ኣብ ሳልሳይ መዓልቲ ገበር፤ ተንሣኤ ንኹሎም ሙታን አተንሥኦም፤ ተንሣኤ ንምቕሓት ፈትሖም።

**ንግዓት:** ቆላ 3:111፤ ራእ 7:14-17፤ ግ.ሐ. 13:43-52፤ ዮሐ. 10:27-30

**ምስባክ:** አንሰ ሰከብኩ ወነምኩ። ወተንሣእኩ እስመ እግዚአብሔር አንሥኦኒ፤ እይፈርህ እም አእላፍ አሕዛብ። ተገምስስኩን ደቀስኩን፤ እግዚአብሔር ስለ ዘተንሥኦኒ ተንሣእኩ፤ ካብ አላፋት አሕዛብ አይፈርህን እየ መዝ. 3:5-6።

፬ይ ሰንበት ዘትንሣኤ ምልአት መንፈስ ትንሣኤ ለቢስና ክንርክብ ምእንቲ ኢየሱስ ተንሣኤ ንኹሎም ሙታን አተንሣኤ. . ካብ ሞቕኡ ፈትሖም፤ ኣብዚ ምድሪ እንከሎ ንትንሣኤ ዝሕብር ብዙሕ ተአምራታት ከም ዝገበረ እና ጠቐሰ ይነግረና። ዝኸሪ ትንሣኤ ንግላዊ ሕይወትና ዝሕድስ ኮይኑ ደቂ አምላኽ ዘብለና ግብሪ ለቢስና ክነብር ከምዝግብእ ዘዘኻክር እዩ።

ኣብ ፬ይ ሰንበት ዘትንሣኤ ቤተ ክርስቲያን ሰንበት ሕያዋይ ዓሳ ኢላ ምእንቲ ኣብ ክህነታዊ ሕይወት ጸዋዕታ ክበዝሕ ክንጽሊ ወሲናትልና ኣላ። ኢየሱስ ምእንቲ ጸዋዕታ ክንጽሊ ከም ዝግብአና ከምህረና ኢሉ እኽሊ ብዙኅ እዩ ዓየይቲ ግና ውሑዳት እዮም፤ ስለዚ ነቲ ኅይታ እኽሊ ንእኽሉ ዓየይቲ ኪልእኽ ለምንዎ (ሉቃ 10:2) ኢሉና። ኣብ አገልግሎት ህዝቢ አምላኽ ዝወፍሩ ዝህብ አምላኽ እዩ ምኽንያቱ ነቲ ግራት ዋንኡ አምላኽ ባዕሉ እዩ። ኣብ ግራቱ ዝዓዩ እሙናትን ትጉሃትን ክልእኽ ክንልምኖ ይግባእ። ግራት አምላኽ ብሃካይታን አታለልትን ክዕዩ አይግብኦን እዩ።

ባህሪ ዓሳ ንመጻሕቲ ብኹሉንእኦን ምሳል እዩ፤ ምሕላው፤ አራዊት ከየጥቕዐን ከይ ጠምዖ ከይ ጸምኦ ከይሓማ ኮታ ብምሉእ ኣብ ትሕቲኡ ገሩ ዘድልዩን ይገብረለን። ተልእኮ ዓሳ ህዝቢ እንታይ ከም ዝኾነ ክገልጽ እንከሎ ክሳብ ወሰን ምድሪ ንምድታን ምእንቲ ኽትከውን ነሕዛብ ብርሃን ገበርኩኻ ኢሉ አዚዙና እዩ (ግ.ሐ. 13:47) ይብል። ክርስቲያናዊ ጉስነት ብርሃን ንኻልኦት ምዃን እዩ።

ቅ. መጽሓፍ ሓደ ካብቲ አስፊሑ ዝዛረበ ሓልዮት አምላኽ ብአምሳል ዓሳ ተገሊጹ ንረኽቦ። ኣብ ወንጌል ዮሐ 10 ብምልኡ ብዛዕባ ሕያዋይ ዓሳ ይዛረብ። ኣብ ሕዝ. 34፤ መዝ. 23፤ 80:1፤ 100:3፤ ዘፍ 49:24፤ ኢሳ 40:11፤ ግ.ሐ. 20:2829፤ 1ጴት 5:2 . . . ኩሎ አምላኽ ዓሳ ከም ዝኾነ ይገልጽ።

ቅ. ጳውሎስ ኣብ መልእኽትታቱ ንመጻሕ አምላኽ ብዝርኢ ብዙሕ ጊዜ አትሪሩ ዝዛረበሉ ሓድነት እምነትን ፍቕርን ንኹሎም ክርስቲያን ጠሚሩ ክሕዞም ከም ዝግባእ ይነግር። ኢየሱስ ኣብ ጸሎተ ኃሙስ ምእንቲ ሓድነት ስዓብቱ ጸልዩ ሓደ መጻሕ ክኾኑ። ኢየሱስ ኣብ መንጎና ከም ዘሎ ዝያዳ ዝገለጸ ሓደ ክንከውን እንክኦሎና እዩ። ርአዩ እዞም ክርስቲያን ክሳብ ክንደይ ኣብ ነነድሕዶም ይፋቕሩ ዝብል ካብቶም ንቀዳሞት ክርስቲያን ዝተዓዘቡ ርክባቶም ርእዮም ዝበልዎ እዩ። ፍቕርን ሓድነትን ክልተ መሓውር ስብከተ ወንጌል እየን። ቅ. ጳውሎስ ብዛዕባ ሓድነት ክገልጽ እንከሎ

ሓድነት ክብሃል እንከሎ ብሓደ ምትእኽኻብ ማለት አይ ኮነን፤ ኩሎም አባላት ሓደ ዓይነት እዮም ማለት እውን አይ ኮነን። ዝተፈላለዩ ደረጃን ሓላፍነትን ዝለበሰና ኢና እዚ እዩ ንሓድነትና ኣብ ቅድሚ ካልኣት ፍሉይ ዝገብሮ። እዚ ዝተፈላለየ ምዃና ኣብቲ ዝተፈላለዩ ህያባት ኣምላኽ ዝተቐበልናዮ ዝተመስረተ እዩ። ምህያባት ኣምላኽ እንብሎ ጸጋታት ኣምላኽ እዮም።

ቅ. ጳውሎስ ንቤተ ክርስቲያን ብኣምሳል ሰውነት ሰብ ይገልጻ (1ቆሮ 12:12-ፍ)። ሰውነትና ብዝተፈላለዩ ኣካላት ውሽጣውን ግዳማውን ኣካላት ዝቆመ እዩ። ሓደ ሰውነት ብሓደ ኣካል ጥራሕ ዝቐመ አይኮነን። እቲ ኣካላት ንሓድሕዱ ምእንቲ ኺገወር እምበር ኣብቲ ሰውነት ምፍልላይ ምእንቲ ኺይከውንሲ ኣምላኽ ነቲ ኽብሪ ዝገደሎ ኣካል ዚበዝሃ ክብሪ እናሃበ ነቲ ሰብነት ኣጋጠዎ፤ ሓደ ኣካል እንተ ተሳቐየ ኩሎ እቲ ኣካላት ምስኡ ይሳቐ፤ ሓደ ኣካል እንተ ኸበረ ኸኣ እቲ ኣካላት ምስኡ ይሕንስ፤ እምብኣርከስ ንስኻትኩም ሰብነት ክርስቶስ ኢኹም ነፍስ ወከፍኩም ከኣ ኣካላቱ ኢኹም. . . ይብለና።

ኣብ ቤተ ክርስቲያን እቶም ኣካላት እንብሎም እቶም ዝተፈላለዩ ህያባት ዝተዋህቡ ኣባላት ቤተ ክርስቲያን እዮም። ነፍስወከፍ ካብ መንፈስ ቅዱስ ዝተፈላለዩ ህያባት ዝተቐበልና ኢና። ኣብዚ ፍልልይ የብልናን ዘይተዋህበ የብልና። እቲ ሕቶ ዝተወሃብካዮ ኣለሊኻ ወይ ለቢስካ ምኽኣል እዩ። ህያባት ክውሃቡና እንከለዉ ኣብ ሓደ ዝዓለሙ እዮም ንሱ ኸኣ ንሰውነት ክርስቶስ ዝኾነት ቤተ ክርስቲያን ምህናጽ እዩ። ህያባት ንኣይ ንግለይ ዝተዋህቡ ወላ እውን ቅዱስ ሰብ ኸውን ዝተዋህቡኒ አይ ኮነን ንማሕበር ክርስቶስ ከገልግል እዮም ተዋሂቦምኒ።

ቅ. ጳውሎስ መምህርና ኣብ 6ቆሮ12 ካብቶም ቀንዲ ህያባት ይጠቅስ ኣምላኽ ከኣ ኣብታ ቤተ ክርስቲያን መጀመርያ ሓዋርያት ካልኣይ ነቢያት ሣልሳይ መምህራን ድጋር ተኣምራት ዚገብሩ፤ ናይ ምፍቀስ ውህበት ዘለዎም ዚሕግዙ፤ ዘመኃድሩ፤ በብዓይነቱ ቋንቋታት ዚዛረቡ ሠርዐ ኩላቶም ሓዋርያት እዮም ኩላቶምዶ ነብያት እዮም ኩላቶምዶ መምህራን እዮም፤ ኩላቶምዶኽ ገበርቲ ተኣምራት እዮም፤ ኩላቶምዶ ቋንቋታት ይዛረቡ እዮም ኩላቶምዶኽ ይትርጉሙ እዮም (6ቆሮ 12:28-30) እናበለ ህያባት በብናቱ ኣብ ሓደ ዝዓለመ ግን ዝተፈላለዩ ምዃኑ ኣብርሁ ይገልጻልና።

እንታይ እዩ ናተይ ህያብ?

ህያባ ኣምላኽ ዝተነግሮ የለን። ኣምላኽ ንነፍስወከፍና ፍሉይ ህያብ ኣብ ቤተ ክርስቲያን ንኣገልግሎት ክንጥቀመሉ ሂቡና ኣሎ። ንገለና መዘምራን ንገለና ሽማገሌ ኮና ክንመርሕ ንገለና ብዘሎና ዓቕሚ ገንዘብን ንብረትን ክንሕግዝ ንገለ ኸኣ ፍሉይ ጸሎት ክነዕርግ. . . ። ኣጸጊሙ ዘሎ ብግልና ህያብና ኣለሊና ወይ እውን ዘይንጥቀመሉ ኮና ክነብር ከሎና እዩ። እንታይ እዩ ህያብይ ኢልና ንርእስና ክንሓትት ኣድላዩ እዩ። ኣብ ቊምስናይ እንታይ ኣበርክት ኣሎኹ ሃናጺ ነገራት ድየ ዘመጽእ ዘሎኹ ክንብል ኣሎና። ኣብ ሕይወት ቤተ ክርስቲያን ብኹሎ መዳያቱ ክንዋሳእ እዩ ጸዋዕታና። ካልኣት ዘበርክትዎን ዝገብርዎን ምንኣድ ሓገዝ አይ ኮነን ኩልና በብቲ ዘሎናዮ ንዕብየት ማሕበር ክንወፍር ኣሎና።

ኩልና ጽዉዓት/ሕሩያት ኢና።

ኣብዚ ሰንበት ሕያዋይ ጓሳ መጀመርያ ክንሓቦ ዘሎና ነፍሲ ወከፍ ሰብ ብመንፈስ ቅዱስ ኣብ ቅድሚ ኣምላኽ ንኣገልግሎት ጽዉዕ ከምዝኾነ ምፍላጥ። እንታይ እዩ ጸዋዕታኻ/ኺ? እንታይ እዩ ፍሉይ ውህበትካ/ኪ? እንታይ ኣበርክቶ ኣሎካ/ኪ ኣብዚ ቤተ ክርስቲያን፤ ኣብ ውሽጥን ኣብ ደገን ቤተ ክርስቲያን እንታይ ተበርክት/ኪ? ኢልና ክንሓትት ከሎና ነቲ ኣምላኽ ዝሃበና ኢና እንሓትት ዘሎና። እዚ ክገብር እኽእል እንተ በልና ህያብና ኣለሊና ኣሎና ማለት እዩ።

ብርግጽ ሎሚ ዘኪርናዮ ዘሎና ብፍሉይ መገዲ ፍሉይ ጸሎት ምእንቲ እቶም ኣብ ሕይወት ቤተ ክርስቲያን ኣድላዩ ንዝኾነ ጸዋዕታዊ ኣገልግሎት ዝወፍሩ ክህበና ንማለት እዩ። ኣብ ቤተ

ክርስትያን አገልገልቲ የድልድይና አለጩ ብፍላይ ሎሚ አብ አገልሎት ተጸሚዶም ዝወፍሩ እናወሓዱ ይክዱ አለዉ። እቶም አብ አገልግሎት ወፊሮም ዘለዉ ውፉያትን ቅዱሳትን ኮይኖም ንመጻሕፍት ክምላኽ ከምቲ ዝተዋህቦም ክገቡ ክንገቡ ክንጽልየሎም እዩ ዘድሊ ዘሎ።

ጸሎትና ብዙሕ ጸዋዕታ ክርከብ ኣይ ኮነን ምኽንያቱ መንፈስ ቅዱስ ባዕሉ እዩ ነቶም አብ አገልግሎት ቤተ ክርስትያን ዝወፍሩ ዝጽውዑ። እንጽልዮ እቶም ዝተጸውዑ ንመጻዋዕታ ኣምላኽ ከም ማርያም ኣደና ሕራይ ኢሎም ክኸእሉ እዩ።

**ምእንቲ ካልኣት ጸዋዕታታት እውን ክንጽሊ ኣሎና።**

ምእንቲ ጸዋዕታ ክህነትን ገዳማዊ ሕይወትን እናጸለና ዝግባእ ሓገዝና ነቶም አብ ዘርኣ ክህነትን ዘርኣ ምንኩስናን ዘለዉ እናኣወፈና ከሎና ምእንቲ ስድራታት ወለዲ ንውሉዳቶም ብግቡእ ኮስኩሶም ከዕብዩ ነቲ ኣምላኽ ዝሓቶም ከማልኡ ንደቆም ክሕግዙ ክንጽሊ ይግባእ። እዚ ንነፍሲ ወከፍ ወላዲ ዝምልከት እዩ። ንደቆም መገዲ ንጸዋዕታ ክህነት ክሕብሩን ክነግሩን ከም ዝግብኦም ክነግሮም። ብዙሓ ጊዜ ሰባት ደቆም ዘይ ኮነ ደቂ ካልኣት ወይ ካልኣት ዓለት ወይ ሕብረተሰብ ከገልግልዎም እምበር ንደቆም ወይ ኣይደልዩን ወይ ከኣ ኣይነግርዎም እዚ ግን መንፈስ ሓደ ክርስትያን ኣይ ኮነን።

አብዚ ሰንበት ጸሎትና አብ ክልተ ነገር ኣትኩርና ክንርእዮ ይግብኣና። ፩ያ ነፍሲ ወከፍና አብቲ ኣምላኽ ዝሃበና ጸዋዕታ ኣትኩርና ክነስተንትን ከመይ ገረ እየ አብታ ኩላዊት ማሕበር ክርስቶስ ዝኾነት ቤተክርስትያን ወይ ስድራይ ዝኾነት ቍምስናይ እጃመይ ዘበርክት ኢልና ክንሓስብ ይግባኣና። ፪ይ ንኻልኣት መኸላእታ ጸዋዕትኦም ዘይኮነስ ከመይ ገርም ንጸዋዕትኦም ክምልሹ ከም ዝግብኦም ክሕግዝ ኣሎኒ። ነቲ ኣምላኽ ብፍሉይ ዝሃቦም ጸጋ ርእዮም ክኸእሉ ሓገዘይ የድልዮም።

አብ ዘረባና ሎሚ ጸዋዕታ ውሒዱ ኢልና ንሃረብ ኢና እዚ ግን ቅኑዕ ኣዘራርባ ኣይ ኮነን ነፍስወከፍ መጻዋዕታ ኣሎና። ሎሚ ምእመናን ብዝያዳ አብ ሓዋርያዊ ተልእኮ ብዝያዳ ዘበርክቱሉ እዋን ኢና ዘሎና። ፍላይ ድሕሪ ፪ይ ጉባኤ ቫቲካን ተሳትፎ ምእመናን አብ ተልእኮ ስብከተ ወንጌል እናዓበየ ይኸይድ ኣሎ። እቲ ዘጸግም ዘሎ ብዙኃት ብዛዕባ ጸዋዕትኦም ዘልኦም ኣፍልጦ ብዘይመጠን ድሩት እዩ። ወላ ዝፈልጡ እንተ ኾኑ ኸኣ ይምልሹ የለዉን።

ሎሚ ፍሉይ ጸሎት ክንገብር ይግብኣና ነፍሲወከፍና ነቲ ብመንፈስ ቅዱስ ዝንገረና መሊሽና ክንክእል። ነቲ ኣምላኽ ዝሓተና ዘሎ ከምቲ ንሱ ዝደልዮ ክንምልስ እዋ ዕዉት ተልእኮ ክንገብር። ተጊህና ንመጻዋዕታና ክንምልስ እንተ ኸኣልና ከመይ ዝበለት ማሕበር ክርስቶስ ክንምስርት ኢና።

ኣማርያም ኣደና ንስኺ ነቲ ብኣምላኽ ዝቐረበኪ መጻዋዕታ ዝመለስኪ ኢኺ እዋ ሎሚ አብ ጸዋዕታና ከምቲ ኣምላኽ ዝደልዮ ገርና ክንመርሕ ሓገዝና። ኣደ ሓዋርያት ኮንኪ ንቤተ ክርስትያን ዝመራሕኪ ሎሚ እውን ነቶም ሕይወቶም ምእንቲ ኣገልግሎት ስብከተ ወንጌል ሕይወቶም ዘወፍዩ ዘለዉ ጸግዖም ኩኒ። ነቶም መጻዋዕታ ኣምላኽ ዝቐርቦም ከኣ ከምቲ ኣምላኽ ዝደልዮ ክምልሹ ጸጋ ወድኺ ለምንሎም ንበላ።

በብእዋኑ ንቤተ ክርስትያኑ ብቅድስና ተኣምኖን ዘገልግሉ ይጸግወና።

ኣባ ንጉሠ ፍሥሓ